

لے نماز کے لئے شرعی حکم

فتویٰ: فضیلۃ الشیخ محمد بن صالح العثیمین حفظہ اللہ

الحمد لله والصلاة والسلام على نبينا محمد وعلى آله وصحبه وسلم — امام بعد

سوال: ایک آدمی اپنے گھروالوں کو نماز کا حکم دیتا ہے لیکن وہ نہیں ملتے۔ آیا انکے ساتھ رہے یا گھر چھوڑ کر چلا جائے؟

جواب: اگر گھروالے بالکل نماز نہیں پڑھتے تو وہ کافر ہیں، مرد اور اسلام سے خارج ہیں۔ ان کے ساتھ رہائش جائز نہیں۔ البتہ اس پر فرض عائد ہوتا ہے کہ ان کو دعوت دیتا رہے، بار بار اور اصرار سے کہتا رہے۔ کچھ بعید نہیں کہ اللہ انہیں ہدایت عطا فرمادے۔ حقیقت یہ ہے کہ نماز کا نارک کافر ہے۔ قرآن کریم، سنت رسول اللہ صلی اللہ علیہ وسلم اور صحابہ رضوان اللہ علیہم کا فتویٰ اس کی دلیل ہے۔ علاوہ ازیں عقل سلیم کا بھی یہی تقاضا ہے۔ قرآن کریم نے مشرکوں کے بارے میں فرمایا:

(فان تابوا و اقاموا الصلوة واتوا الزکوۃ فاخوانکم فی الدین، و تفصل الآتیت لقوم یعلمون) (التوبہ: ۱۱)

یہی اگر توبہ کر لیں اور نماز قائم کر لیں اور زکوٰۃ دیں تو تمہارے دینی بھائی ہیں۔

آیت کے مفہوم میں یہ بات از خود شامل ہے کہ اگر وہ ایسا نہ کریں تو تمہارے اسلامی بھائی نہیں۔ واضح رہے گناہ چاہے کتنا ہی بڑا ہو اس کی وجہ سے اسلامی بھائی چارے کی نفی نہیں کی جاسکتی، البتہ اسلام سے خارج ہونے کی صورت میں ہی اسلامی بھائی چارہ ختم ہوتا ہے۔

حدیث میں رسول اللہ صلی اللہ علیہ وسلم کا فرمان ہے

(بین الرجل و بین الکفر والشوک ترک الصلوة) (صحیح مسلم)

کفر و شرک اور بندے کے درمیان نماز کا معاملہ حائل ہے۔

حضرت بریدہ رضی اللہ عنہ کی روایت کردہ حدیث میں آپ صلی اللہ علیہ وسلم نے ارشاد فرمایا:

(العہد الذی بیننا و بینہم الصلوة فمن ترکھا فقد کفر) (سنن الترمذی، سنن النسائی)

ہمارے اور کافروں کے درمیان اصل فرق نماز کا ہے جس نے نماز چھوڑ دی اس نے کفر کیا۔

صحابہ کرام رضوان اللہ علیہم میں سے حضرت عمر بن الخطاب رضی اللہ عنہ کا قول ہے،

(لاحظ فی الاسلام لمن ترک الصلوة) (موطا امام مالک)

جس نے نماز چھوڑ دی اس کا اسلام میں ذرا بھی حصہ نہیں۔

حضرت عبد اللہ بن شفیق کا قول ہے کہ، نماز کے علاوہ کسی کام کے چھوڑنے کو صحابہ کرام رضوان اللہ علیہم

کفر شمار نہیں کرتے تھے۔ (جامع الترمذی)

عقل سلیم سے پوچھئے کہ اگر ایک آدمی کے دل میں رائی کے دانے جتنا ایمان ہو، اسے نماز کی اہمیت کا علم بھی ہو۔ یہ بھی خبر ہو کہ اللہ تعالیٰ نے اس کی سخت تاکید کی ہے۔ پھر کیا عقل سلیم یہ بات تسلیم کرتی ہے کہ وہ آدمی مسلسل نماز کا تارک ہو سکتا ہے؟ سیدھی بات ہے ایسا ناممکن ہے۔

جو لوگ تارک نماز کو کافر قرار دینے سے انکار کرتے ہیں ان کے دلائل پر میں نے غور کیا ہے، انکے تمام دلائل چار شکلوں میں مختصر ہیں،

(۱) ان کی بات میں دلیل دالی کوئی وجہ ہی نہیں ہے۔

(۲) انکی دلیل کسی ایسی صفت کے ساتھ مقید ہے کہ اس کے ساتھ ترک نماز ممکن ہی نہیں۔

(۳) ایسی صورت حال درپیش ہے کہ نماز چھوڑنے والا مہذور قرار پاتا ہے۔

(۴) انکی دلیل عمومی ہے۔ تارک کو کافر قرار دینے والی احادیث سے اس کی تخصیص ہو جاتی ہے۔

جب یہ بات واضح ہو گئی کہ نماز کا تارک کافر ہے تو اس پر مرعہ والے احکام نافذ ہوں گے کسی نص (قرآن پاک کی آیت یا صحیح حدیث) میں یہ نہیں آیا کہ نماز کا تارک مسلمان شمار ہو سکتا ہے یا وہ جنت میں جائے گا یا جہنم کی آگ سے بچ سکے گا۔ یا اس طرح کی کوئی اور دلیل موجود ہو جس وجہ سے تارک نماز پر لاگو حقیقی کفر نعمت (مانگنری) یا کفر دون کفر (بڑے کفر کی بجائے چھوٹا کفر) والی تاویل و توجیہ کی ہمیں ضرورت ہو۔ واضح رہے کہ مرعہ پر مندرجہ ذیل احکام لاگو ہوتے ہیں،

۱۔ کسی مسلمان لڑکی کا نکاح اس سے نہ کروایا جائے اور اگر نکاح پہلے سے موجود ہے اور اب نماز نہیں پڑھتا تو ان کا نکاح باطل قرار پائے گا، کوئی مسلمان خاتون اس کے لئے حلال نہیں۔

مہاجر خواہین کے بارے میں سورہ الممتحنہ آیت نمبر ۱۰ میں اللہ تعالیٰ کا فرمان اس کی دلیل ہے،

«فَلَنْ عَلِمْتُمْ هُنَّ مُؤْمِنَاتٌ فَلَا تَرْجِعُوهُنَّ إِلَى الْكُفَّارِ لَا هُنَّ حِلٌّ لَّهُمْ وَلَا هُمْ يَحِلُّونَ لَهُنَّ»
 ”پھر جب تمہیں معلوم ہو جائے کہ مومن ہیں تو انہیں کفار کی طرف واپس نہ کرو، اور نہ وہ کفار کے لئے حلال ہیں اور نہ کفار انکے لیے حلال۔“

۲۔ اگر نکاح کے بعد مرد نے نماز چھوڑ دی تو اس کا نکاح فسخ ہو جائے گا، مسلمان بیوی اس کے لئے حلال نہیں۔ اس کی دلیل مذکورہ بالا آیت ہے۔ اس مسئلہ کی باقی تفصیلات اہل علم کے ہاں معروف ہیں کہ آیا ترک نماز ازدواجی ملاقات سے پہلے سے تھی یا بعد میں شروع ہوئی۔

۳۔ اگر بے نماز فسخ کرے تو اس کا ذبیحہ نہ کھایا جائے۔ اس لئے وہ حرام ہے۔ یہودی یا عیسائی کا ذبیحہ تو ہمارے لیے جائز ہے مگر بے نماز کا نہیں، اس لئے بے نماز کا ذبیحہ یہودی اور عیسائی کے ذبیحہ سے زیادہ شریعت میں ناپسندیدہ ہے۔
 ۴۔ بے نماز مکہ شہر تو کیا اس کی حدود میں داخل نہیں ہو سکتا اللہ تعالیٰ کا فرمان ہے،

«يَا أَيُّهَا الَّذِينَ آمَنُوا إِنَّمَا الْمُشْرِكُونَ نَجَسٌ فَلَا يَقْرَبُوا الْمَسْجِدَ الْحَرَامَ بَعْدَ حِمَمِهِمْ هَذَا» (التوبة: ۲۸)
 اے لوگو جو ایمان لائے ہو، مشرکین ناپاک ہیں، لہذا اس سال کے بعد یہ مسجد حرام کے قریب نہ پھٹکنے پائیں۔“

۵۔ اگر بے نماز کے قرابت داروں میں سے کوئی فوت ہو جائے تو وراثت میں اس کا کوئی حق نہیں۔ مثلاً ایک نمازی مسلمان مر جاتا ہے۔ اس کے ورثہ میں اس کا ایک حقیقی بے نماز بیٹا اور چچا زاد بھائی ہے۔ بھلا کون وارث بنے گا؟ اس کے حقیقی بیٹے کی بجائے اس کے چچا زاد بھائی کو وراثت ملے گی۔

اس کی دلیل حضرت اسامہ رضی اللہ عنہ کی روایت کردہ حدیث ہے۔ آپؐ نے فرمایا
 « لا يرث المسلم الكافر ولا الكافر المسلم » (صحیح مسلم و صحیح بخاری)
 « مسلمان کافر کا وارث نہیں ہو سکتا اور کافر مسلمان کا وارث نہیں بن سکتا »۔

ایک دوسرے موقع پر آپؐ نے ارشاد فرمایا،

(الحقوا الفرائض بلهملها، فما بقى فهو لاولى رجل ذكر) (صحیح بخاری و صحیح مسلم)
 تمام حقداروں کو وراثت میں سے انکا حصہ دے دو اور جو بچ رہے تو مرد کے مذکر رشتہ داروں یعنی عصبہ کا حق ہے

اس ایک مثال کے ذریعے باقی تمام ورثہ کا حکم معلوم ہو جاتا ہے۔

بے نماز جب مر جائے تو اسے غسل دیا جائے اور نہ کفن۔ نہ تو اس کا جنازہ پڑھا جائے اور نہ ہی اسے مسلمانوں کے قبرستان میں دفن کیا جائے۔ جب اس کے ساتھ کیا کیا جائے؟ اسے صحرا میں لے جائیں اور گڑھا کھود کر کپڑوں سمیت دفن کر دیں۔ اس لئے کہ شرعاً اس کا کوئی احترام نہیں۔ اس سے یہ بات بھی سامنے آتی ہے کہ اگر کسی کو معلوم ہو اس کا کوئی عزیز یا تعلق دار نماز نہیں پڑھتا اور اب وہ مر گیا ہے تو اس شخص کے لئے جائز نہیں کہ اس کی میت کو عام مسلمانوں کے سامنے نماز جنازہ کے لئے لائے۔

۶۔ قیامت کے روز فرعون، ہامان، قارون اور ابی بن خلف جیسے کافر لیڈروں کے ساتھ اس کا حشر ہوگا۔
 والعیاذ باللہ سب بے نماز کبھی جنت میں داخل نہیں ہو سکے گا اور کسی عزیز یا تعلق دار کے لئے یہ بھی جائز نہیں کہ اس کے حق میں رحمت و مغفرت کی دعا کرے، اس لئے کہ وہ کافر ہے، لہذا دعا کا مستحق نہیں۔ اللہ تعالیٰ کا فرمان ہے:-

(ما كان للنبي والذين امنوا ان يستغفروا للمشركين ولو كانوا اولى قربى من بعد ما تبين لهم انهـم اصحاب الجحيم) (التوبة: ۱۱۳)

نبی اور ان لوگوں کو جو ایمان لائے ہیں زیبا نہیں ہے کہ مشرکوں کے لئے مغفرت کی دعا کریں چاہے وہ ان کے رشتہ دار ہی کیوں نہ ہوں۔ جبکہ ان پر یہ بات کھل چکی ہے کہ وہ جہنم کے مستحق ہیں۔

میرے بھائیو! معاملہ بہت خطرناک ہے اور افسوس کی بات یہ ہے کہ بہت سارے لوگ اس انتہائی اہم اور بنیادی مسئلے میں سستی کا شکار ہیں اور گھر میں ان لوگوں کے ساتھ ہائش پذیر ہیں جو نماز نہیں پڑھتے۔ اور یہ بالکل جائز نہیں ہے۔

واللہ اعلم۔ وصلى الله على نبينا محمد وعلى آله وصحبه اجمعين